

UOT 101.1::316

Adil Sadıxov  
Azərbaycan Texniki Universitetinin dosenti  
Az.1073, Bakı şəh., H.Cavid pr. 25  
E-mail: [ilqarsv@mail.ru](mailto:ilqarsv@mail.ru)

## SİVİLİZASIYA VƏ MƏDƏNİYYƏT

**Xülasə:** Məqalədə mədəniyyət və sivilizasiya anlayışlarından danışılır. Onların dialektik əlaqəsi göstərilir. Maddi mədəniyyətin mənəvi mədəniyyətin inkişafı üçün baza rolunun oynadığı bildirilir. Göstərilir ki, mədəniyyət və sivilizasiya anlayışları bir-birlərinə çox yaxın olsalar da, onları fərqləndirmək lazımdır. Mədəniyyətdən fərqli olaraq sivilizasiya cəmiyyətin texniki inkişafı və tərəqqisi ilə üzvi şəkildə bağlı olaraq öz daxilində bir neçə mədəniyyəti ehtiva edə bilər.

**Açar sözlər:** mədəniyyət, sivilizasiya, insan, cəmiyyət, mənəviyyat, dialektika, tərəqqi.

Müasir dövrdə sivilizasiya və mədəniyyət tarixinin öyrənilməsi olduqca vacibdir. Onlar arasındaki münasibətlərin təhlil edilməsi böyük əhəmiyyətə malikdir. Dünya mədəniyyətinin inkişafı, sivilizasiyalar heç də hər hansı bir millət və xalq tərəfindən deyil, bütün millət və xalqların qarşılıqlı əlaqəsi, yaxınlığı və seyi nəticəsində yaranmışdır. Sivilizasiya və mədəniyyətin tərəqqisi insan amilinin hər vasitə ilə intensivləşdirilməsini, geniş xalq kütütlərinin bu prosesdə fəal və şüurlu iştirakını nəzərdə tutur.

Göstərilməlidir ki, hər hansı bir sivilizasiya, ümumiyyətlə boş yerde yarana bilməz, bu dünya mədəniyyətinin məhsulu və yekunudur, bu eyni zamanda bəşəriyyətin, mənəvi həyatın bütün sahələrini əhatə edir, sivilizasiya və mədəniyyətin böyük əhəmiyyəti buradan yaranır. Deməli, sivilizasiya və mədəniyyət boş və zəminsiz bir yerde yaranmayıb, onun özünəməxsus cəhətləri, iqtisadi, sosial və mənəvi əsasları vardır. İngilis sosioloqu və alimi A.Toynli sivilizasiyalar, onun yaranması və səbəblərindən bəhs edərkən yazırırdı: «Sivilizasiyalar yaranırlar, inkişaf edirlər, süqut edir, dağılırlar. Bəşəriyyətin vəzifəsi yeni sivilizasiya yaratmaqdan ibarətdir». Şərq və Qərb sivilizasiyaları min illər boyu bir-birini zənginləşdirmiş və daha da inkişaf etmişdir. C.Nehru özünün «Dünya tarixinə nəzər» əsərində yazırı ki, dünya sivilizasiyasının inkişafında Asyanın rolunu danmaq ədalətsizlik olardı. İslam dünayının

orta əsrlərdə Avropa qıtəsinə nisbətən irəlidə olması və ona güclü təsir göstərməsi Kompanellanın, Fixtenin, Monteksenin və başqa məşhur mütəfəkkirlerin yaradıcılığında hərtərəfli öz əksini tapmışdır. Qeyd olunmalıdır ki, sivilizasiya dedikdə əsasən cəmiyyətin və mədəniyyətin sıx əlaqəsi, mənəvi dəyərlərinin mənimşənilməsi və istifadəsi nəzərdə tutulur. Texnikanın tərəqqisi və səviyyəsi ayrı-ayrı mədəni adətlərə və ənənələrə malik olan insan qrupları, fərdləri və cəmiyyətləri tərəfindən də mənimşənilməsinə imkanlar yaradır, fərdlərin mənəvi inkişafına və şürə səviyyələrinin formallaşmasına səbəb olur. Müasir dövrdə elmi-texniki tərqqinin təsiri mədəniyyətin bütün sahələrində özünü biruzə verir. Mədəniyyət institutlarının fəaliyyətini texniki vasitələrdən ayrı təsəvvür etmək mümkün deyildir. Bütün bayramlar, el şənlikləri videokameralar vasitəsi ilə ləntə köçürürlər. Milli adət və ənənələrin, hətta dini ayin və mərasimlərin icra olunması prosesində də texniki vasitələrin təsiri ilə modernləşmə aparılmışdır.

Cüntki, vaxtaşırı baş verən elmi-texniki tərəqi yeni mədəniyyətin yaranmasının əsas vasitəsinə çevrilir. İnsan biliyi, zəkası inkişaf etdikcə mədəniyyət də inkişaf edir və bu yeniləşmə dinamik olaraq tez-tez təkrarlanır.

Məşhur alim Albert Sveytser cəmiyyətin tarixində mədəniyyətin yerini çox düzgün göstərmişdir. O, bildirir ki, mədəniyyət ister insanın, istərsə də bəşəriyyətin bütün sahələrində əldə etdikləri elə nailiyyyətlərin məcmusudur ki, həmin nailiyyyətlər şəxsiyyətin mənəvi təkmilləşməsinə və ictimai tərəqqiye şərait yaradır.

Ümumiyyətlə, mədəniyyətdən danişarkən qeyd etmək lazımdır ki, elə bir sahə, yer yoxdur ki, mədəniyyət ora təsir göstərməsin. Mədəniyyətin inkişafına təkcə onun daxili təkamülü dəyil, həm də tarixi təsir və tarixi mənimşənilməsinin əhəmiyyəti olduqca böyükdür. Mədəniyyətdən söhbət gedərkən əsasən mənəvi mədəniyyət nəzərdə tutulmalıdır. Yəni incəsənət, əxlaq, bilik, etiqad, hüquq və s., mədəniyyətdə təkcə ümumbaşəri yox, həm də ayrı-ayrı xalqlara aid olan dəyərlər də vardır.

Ancaq göstərilməlidir ki, maddi mədəniyyət mənəvi mədəniyyətin inkişafı üçün baza rolunu oynayır. Məlumdur ki, mədəniyyət varlığı, cəmiyyəti və təbiəti dərkətmə prosesində əldə olunan dəyərləri əhatə edir. Sosial əhəmiyyət kəsb edən mənəvi mədəniyyət maddi və mənəvi tələbatları əhatə etməklə, mənəvi sərvətlər aləminin konkret tarixi bölgüsünü, cəmiyyətin mənəvi inkişafını, tarixi tərəqqisini özündə əks etdirir.

Qeyd etmək lazımdır ki, mədəniyyət və sivilizasiya insanın bütün fəaliyyətinin adı məişətindən tutmuş davranış normallarından insan idrakinin ən yüksək səviyyələrini belə əhatə edir.

Heç də təsadüfi dəyil ki, böyük fransız sosioloqu E.Dyurkheyem kollektiv vərdişləri, ənənələri, adətləri, davranış qaydalarını, mərasimləri sosial fakt kimi insanla dəyərləndirirdi. Bütövlük kəsb edən sistem kimi mədəniyyət bütün dövrlərdə yaradıcı fəaliyyətlə şərtlənmişdir. Bu sosial fenomenin maddi və eləcə də mənəvi tərəfi insan zəkasının səciyyələndirilməsinin tərkib hissəsi kimi mövcuddur və o, ən vacib və mühüm problemlərin həllində xüsusi qüvvə kimi mənalıdır.

İnsanın mədəniyyətə əsaslanan həyat tərzi ciddi və böyük dəyişikliklərə məruz qalmışdır. İnsan elə ictimai münasibətləri yaxşı hesab edir ki, onun üçün faydalıdır və əksinə, elə ictimai münasibətlər yaramaz sayılır sayır ki, onun üçün zərərlidir. Bu mənada bəşəriyyət tarixinə səthi nəzər salsaq belə qənaətə gəlmək mümkündür ki, insan uzun müddət öz həyat tərzinə görə heyvanlar aləmindən praktiki olaraq fərqlənməmişdir.

Xeyli əsrlər ərzində insanlar tədricən gələcəkdə baş verən böyük və sürətli kəşflərin və ixtiraların mədəni əsasını öyrənmiş və inkişaf etdirmişlər.

Fəlsəfi ədəbiyyatda mədəniyyətin inkişafına dair iki başlıca nöqteyi-nəzər mövcuddur: mədəniyyətin təkamülə inkişafı nəzəriyyəsi və mədəniyyətin inkişafına dialektik metodla yanaşma. Mədəniyyətin inkişafına aid təkamül nəzəriyyəsinin əsas prinsipi bundan ibarətdir ki, mədəniyyət elementləri və mədəniyyət komplekslər tədricən dəyişilir və bu dəyişilmə gedişində onlar tamamilə yeni təşkil alır. Belə halda mədəniyyət nümunələrinin dəyişilməsi sadədən mürəkkəbə, oxşarlıqdan qeyri-oxşarlığa doğru istiqamətdə baş verir.

Göstərilməlidir ki, mədəniyyət və sivilizasiya anlayışları bir-birlərinə çox yaxın olsalar da, bəzən tam eyni mənada işlədir. Bu düzgün deyildir və bunları fərqləndirmək lazımdır. Mədəniyyətdən fərqli olaraq sivilizasiya cəmiyyətin texniki inkişafı və tərəqqisi ilə üzvi şəkildə bağlı olaraq öz daxilində bir neçə mədəniyyəti ehtiva edə bilər.

Məlumdur ki, «sivilizasiya» anlayışı XVIII əsrə meydana gəlib və ilk anlar «mədəniyyət» məfhumunu ifadə edirdi. O vaxtlar sivilizasiya mədəniyyətin sinonimi kimi işlədilirdi. Sivilizasiya – latin dilindəki «sivilis» sözündən olub «vətəndaş», «mülki» mənalarını ifadə edir. Hal-hazırda «sivilizasiya» anlayışı başqa mənalarda ifadə olunur.

Vaxtile L.Morqan «Qədim cəmiyyət» əsərində qeyd edirdi ki, sivilizasiya müəyyən mənada tarixi inkişafın bir formasının yekunu və yenisinin başlanmasıdır. Ancaq sivilizasiyanın daima inkişafi üçün ilk növbədə ictimai-siyasi və iqtisadi şərait lazımdır.

Ancaq sivilizasiya məfhumuna başqa gözlə baxan tarixçilər də olmuşlar. Məs.: məşhur alman fəlsəfə tarixçisi Osvald Şpenqler sivilizasiyanı tənqid edərək ona mədəniyyətin düşməni kimi baxırdı. XX əsr alman filosofu və nəzəriyyəcisi Şpenqler «sivilizasiyaya mədəniyyətin əleyhinə, mədəniyyətin mütərəqqi nailiyyətlərindən əl çəkmək, üz döndərmək kimi baxır, mədəniyyəti maddi və mənəvi sərvətlərin təbii inkişafı kimi, sivilizasiyanı isə cəmiyyətin texniki, texnoloji elementləri kimi göstərir, müasir texniki tərəqqini bəşəriyyəti məhv etməyə, mədəniyyətin süqutunu təşkil etməyə qadir olan fenomen hesab edirdi».

Bununla belə, filosofların bir çoxu göstərilər ki, sivilizasiya və mədəniyyət bir-birilə six dialektik əlaqədədir. Özü də sivilizasiya mədəniyyətin inkişafının bir hissəsidir, cəmiyyətin inkişaf dərəcəsinin barometri və göstərcisidir. Ziyalılar, sosioloqlar və tədqiqatçılar ümumiyyətlə belə bir qənaətdədirler ki, «sivilizasiya» termini dövlətin, cəmiyyətin maddi və mənəvi inkişafının göstərcisi və nöticəsidir.

Nəzəriyyəcilərin böyük əksəriyyəti belə fikirdədirler ki, sivilizasiya fərdin intellektual tərəqqisini, tərəflərini və mənəvi keyfiyyətlərini nəzərdə tutur, mədəniyyətin inkişafı barbarlıqdan, vəhşilikdən sivilizasiyaya aparan yoldan başlayır.

Alim V.Qumbold qeyd edir ki, mədəniyyət elm və sənətdir, sivilizasiya isə xalqların insanlaşməsinin dərəcə və səviyyəsini dərk etməyə kömək edir, o, cəmiyyətdə mövcud olan adətləri və ənənələri, eləcə də insanların bunlara münasibətdə daxili vəziyyətini bildirir. L.Morqan isə sivilizasiyanın tərəqqisinin ən aşağı pilləsini yazının və əlifbanının meydana gəlməsi ilə əlaqələndirir.

Mədəniyyət və sivilizasiyanın dialektikasının tarixi uzun sürən bir prosesdir, geri qalmış millətlərin yavaş-yavaş inkişaf etmiş millətlərə çatmaq yolunda qarşılıqlı, lakin çətinliklə dolu olan münasibətlərin tarixidir. Göstərmək lazımdır ki, heç bir millət, xalq daim eyni bir səviyyədə qalmır, o, ya özündən əvvəlkini ötüb keçir, ya da geri qalır. Böyük iqtisadi qüdrət, siyasi nəzəriyyələr, mədəniyyət nümunələri bir ölkənin mədəni həyatından digər ölkənin həyat tərzinə, sosial gerçəkliliyinə, mədəniyyətinə təsir edir.

Sivilizasiyanın tərəqqisi və inkişaf mənətiqi elə olmalıdır ki, əvvəllər meydana gelən mühüm bir kəşfə ictimai yüksəlişin sonrakı mərhələsində daha artıq ehtiyac duya bilsin. Mədəniyyət və sivilizasiyanın mühüm cəhətlərindən bir də onların tarixən keçici xarakter daşımasındadır. Fərdlərə xas olan mədəniyyət daima inkişaf edir, dəyişilməz qalmır, bu və ya digər obyektiv və subyektiv amillərin təsiri nəticəsində ya formalasılır, ya da deformasiyaya məruz qalır.

Mədəniyyətin digər xüsusiyyətlərindən biri də onun varislik cəhətlərinə malik olmasıdır. Hər bir mədəniyyət özündən əvvəl yaranmış mədəniyyət və kəşflərindən istifadə edir, bəhrələnir, onun nümunələrini gələcək nəsillərə ötürürülər. Məs., Yunanstanda kəşf edilən və yaddan çıxan ilk buxar mexanizmləri, sonralar buxarla istifadə edilən mühərriklərə ehtiyacı olduğu zaman ondan faydalı şəkildə istifadə edilməyə başlanılmışdır.

Bildirilməlidir ki, müxtəlif xalqlar öz tarixlərində ya tərəqqi etmiş və yaxud zəifləmişlər. Elə buna görə də, heç kimi özünü müstəsna xalq hesab etməyə haqqı yoxdur. Ancaq Şərq və Qərb sivilizasiyaları əsrlər boyu bir-birini tamamlamışdır. Sivilizasiyaların tarixi tiplərində asılı olmayaraq onun bütün inkişaf mərhələlərində millətlərin adət və mədəniyyətləri, dirləri, mənəvi dəyərləri müstəsna əhəmiyyət kəsb etmişdir. Burada söhbət xalqların sayca böyük, yaxud kiçik olmasına getmir, bəzən ən kiçik xalq bir sivilizasiyanın inkişafna böyük köməklilik göstərir, onun sosial-iqtisadi tərəqqisini sürətləndirir.

Mədəniyyətlə sivilizasiyanın dialektik əlaqəsindən danışılan zaman deyilməlidir ki, mədəniyyətin inkişafı üçün zəruri olan hər bir mərhələ «sivilizasiya» məfhumu ilə əlaqədardır. Mədəniyyət sivilizasiyaya nisbətən daha qədim və aksioloji gücə malikdir. Sivilizasiya inkişafın nəticə və səviyyəsini ifadə edib göstərisə, mədəniyyət həmin nailiyyətlərin mənimsənilməsi yollarını və üsullarını bildirir.

Mövcud problemin təhlili belə qənaəət gəlməyə əsas verir ki, insanın mənəvi fəaliyyəti, məqsədləri və idealları sosial və real varlığın, sivilizasiyanın obyektiv qanunları ilə müəyyən olunur. Əsrlər boyu formalasılan insan öz inkişafında mənəvi-mədəni fəaliyyətində müxtəlif yanaşmaları əks etdirmişdir. Mədəniyyətin belə dərk olunması fərdin mədəniyyət sferasında məsuliyyətli, fəal, yaradıcı, düşüncəli fəallığının real təminatıdır.

Məlumdur ki, sivilizasiya cəmiyyət və mədəniyyətdən xeyli sonra meydana gəlmişdir. Sivilizasiya və mədəniyyət anlayışlarını ilk dəfə alman filosofu İmmanuil Kant fərqləndirmiş, XX əsrin əvvəllərində isə digər alman filosofu Osvald Şpenqler isə həmin anlayışları bir-birinə qarşı qoymuşdur.

Sivilizasiya mədəniyyətin inkişafının müəyyən dərəcəsi, hissəsi, səviyyəsi kimi başa düşülür. Tədqiqatçıların böyük əksəriyyəti belə bir baxışla razıdır ki, sivilizasiya xalqların, millətlərin insanlış məsiminin dərəcə və səviyyəsini, mədəniyyətin və intellektin tərəqqisini nəzərdə tutur. Elm, texnika və mədəniyyətin inkişaf etdiyi müasir dünyamızda mədəniyyət və sivilizasiyanın vəhdəti birgə, paralel şəkildə inkişaf etməlidir, dövrün qarşıya qoyduğu mürəkkəb sosial problemlərin həllində qarşılıqlı yaxınlıq şəraitində birgə iştirak etməlidir. Bu inkişaf və sosial-mənəvi tərəqqi zəminində şəxsiyyətin özünün ictimai mahiyyəti daha da məzmunlu olur, köhnə, vaxtı keçmiş sosial həyat funksiyaları, münasibətləri dağılır, yeniləri ilə əvəz olunur.

Məlumdur ki, mədəniyyət daha geniş anlayış olub, sivilizasiyanı da özündə birləşdirir, eyni zamanda sivilizasiya anlayışı əsasən cəmiyyətin müəyyən bir tarixi inkişaf dövrlərinə aid edilir.

Mədəniyyət kimi, sivilizasiya da ictimai həyatın spesifik formasıdır. Sivilizasiyanın tərəqqisi bu və ya digər regionun, yaxud qitənin maddi və mənəvi mədəniyyətinin müəyyən tarixi səviyyəsi ilə üzvi şəkildə bağlıdır. Ümumiyyətlə, sivilizasiyanı mədəniyyətdən heç vaxt təcrid edilmiş şəkildə təsəvvür etmək olmaz. Müəyyən müstəqilliyyə malik olan, öz daxili qanun və prinsipləri ilə tərəqqi edən mədəniyyət daima sivilizasiyanın bütün iqtisadi, ictimai həyatı ilə bağlıdır və onun tərəflərindən hər birinə dialektik təsir göstərir.

### Ədəbiyyat

1. Əliyev H. Müstəqillik yolu. Bakı: Ay, 1997.
2. Əliyev Ə. Mənəvi mədəniyyət və din. Bakı: 1993.
3. Rüstəmov Y. Sivilizasiyaların dialoqu başarıyyətin vəhdətinə aparan yoldur// Şərqi-Qərb sivilizasiyalarının dialoqu. Bakı: 2005, №1.
4. Azərbaycan mədəniyyət siyasətinin formallaşmasına yardım. Bakı: Sabah, 2001.
5. Kант И. Критика чистого разума (Сот. В. 6 т. 1964. Т.3. с. 101).
6. Мехтиев Р.Э. Межнациональные отношения на исходе XX столетия: проблемы теории и политики. Баку: Аз. Гос. Изд. 1995.
7. Aslanov R. Qloballaşma və mədənimüxtəliflik. Bakı: «Elm», 2004.

Адил Садыхов

### Цивилизация и культура

#### Резюме

В статье говорится о понятиях культуры и цивилизации. И показываются диалектическая связь этих понятий. Отмечается, что материальная культура играют базовую роль в развитии духовной культуры. Говорится так же о том что, несмотря на близость между понятиями культура и цивилизация, их необходимо различать: В отличии от культуры цивилизация непосредственно связана с техническим развитием и прогрессом общества и впитывает в себя несколько культур.

**Ключевые слова:** культура, цивилизация, человек, общество, духовность, диалектика, прогресс

Adil Sadikhov

### Civilization and Culture Summary

The article talks about the concepts of culture and civilization. And the dialectical connection of these concepts is shown. It is noted that material cultures play a basic role in the development of spiritual culture. It is also said that, despite the similarity between the concepts of culture and civilization, they must be distinguished: Unlike culture, civilization is directly related to the technical development and progress of society and absorbs several cultures.

**Keywords:** culture, civilization, human, society, spirituality, dialectics, progress.

Məqalənin redaksiyaya daxil olma tarixi: 02.03.2019

Məqalənin təkrar işlənməyə göndərilmə tarixi: 06.03.2019

Məqalənin çapa qəbul olunma tarixi: 17.04.2019

Məqaləni çapa tövsiyə edən sahə redaktorunun (və ya üzvünün) adı: fəlsəfə doktoru, dosent  
Sevinc Şahhüseynova

ADMİU-nun Elmi Şurasının 06 iyul 2019-cu il, 09 sayılı qərarı ilə çap olunur